

Gītāsāram

gītāsāram śṛṇuta sadā
 manasi vikāsam vahatamudā |
 kāmaṁ krodhaṁ tyajata hṛdā
 bhūyāt saṁvit parasukhadā ||

viṣādayogāt pārthena
 bhaṇitam kiñcinmoha dhiyā |
 taṁ sandigdhaṁ mocayituṁ
 gītāśāstraṁ gītamidam || gītā.. ||

sāṅkhyāṁ jñānaṁ jānīhi
 śaraṇāgatipathamavāpnuhi |
 ātmā nityassarvagataḥ
 nainaṁ kiñcitkledayati || gītā.. ||

phaleṣu śaktiṁ maiva kuru
 kāryaṁ karma tu samācara |
 karmā baddhaḥ parameti
 karmaṇi saṅgaḥ pātayati || gītā.. ||

karmā'karma vikarmatvaṁ
 cintayacātmani karmagatim |
 nā'sti jñāna samaṁ loke
 tyaja cā'haṅkṛtimiha dehe || gītā.. ||

vaha samabuddhiṁ sarvatra
 bhava samadarśi tvam hi sakhe |
 yonanurakto na dveṣṭi
 yogī yogaṁ jānāti || gītā.. ||

mitram tava te śātrurapi
 tvameva nānyo janturayi |
 yuktastvaṁ bhava ceṣṭāsu
 āhārādiṣu vividhāsu || gītā.. ||
 anātmarūpāmaṣṭavidhām
 prakṛtimavidyām jānīhi |
 jīvassaiva hi paramātmā
 yasmin protaṁ sarvamidam || gītā.. ||
 akṣaraparavarapuruṣaṁ taṁ
 dhyāyan preto yāti param |
 tatastameva dhyāyan tvaṁ
 kālaṁ yāpaya naśyantam || gītā.. ||
 sarvaṁ brahmārpaṇabuddhyā
 karma kriyatām samabuddhyā |
 bhaktyā dattaṁ patramapi
 phalamapi tena svīkriyate || gītā.. ||
 yatra vibhūtiśrīyuktā
 yatravibhūtissattvayutā |
 tatratamīśaṁ paśyantaṁ
 nerśyādveṣau sajjete || gītā.. ||
 kālastasya mahānrūpaḥ
 lokān sarvān saṅgrasati |
 bhaktyā bhagavadrūpaṁ taṁ
 prabhavati lokāssandraṣṭum || gītā.. ||

bhaktistasmin ratirūpā
 saiva hi bhaktoddharaṇa caṇā |
 bhāvaṁ tasyāmādhāya
 buddhiṁ tasmin niveśaya || gītā.. ||
 kṣetraṁ tadjñam jānīhi
 kṣetre mamatām mā kuruca |
 ātmānaṁ yo jānāti
 ātmani so'yam nanuramate || gītā.. ||
 sāttvika rājasa tāmasika
 bandhana hetava atha varjyāḥ |
 trayam guṇānām yo'titaḥ
 saiva brāhmaṁ sukhameti || gītā.. ||
 chitvā sāmsārika vṛkṣam
 padaṁ gaveśaya munilakṣyam |
 tatkila sarvaṁ tejoyat
 vedaissarvaissamvedyam || gītā.. ||
 sṛṣṭirdaivī cāsurikā
 dvividhā proktā lokesmin |
 daive saktā yāntiparam
 āsurasaktā asuragatim || gītā.. ||
 niṣṭhā yajñe dāne ca
 tapasi proktā saditi parā |
 satkila saphalam saśraddham
 tatkila niṣphalamaśraddham || gītā.. ||

dharmān sarvān tyaktvā tvam
śaraṇam vraja paramātmānam |
mokṣam prāpsyasi satyam tvam
santata saccidānanda ghanam || gītā.. ||

|| om śāntiḥ śāntiḥ śāntiḥ ||

